

e[; lekpkj %&

- प्रधानमंत्री नरेन्द्र मोदी ने कहा— गांवों के लोगों को सशक्त बनाना उनकी सरकार की प्राथमिकता है।
- भारतीय स्टेट बैंक की रिपोर्ट के अनुसार भारत की ग्रामीण गरीबी पिछले वित्त वर्ष में घटकर 4 दशमलव आठ छह प्रतिशत हुई।
- राज्यपाल गुरमीत सिंह ने कहा— उत्तराखण्ड मुक्त विश्वविद्यालय युवाओं तक शिक्षा की पहुंच को आसान बनाने में जुटा है।
- कृषि मंत्री गणेश जोशी ने केंद्र से प्रदेश की विकास योजनाओं के लिए धनराशि जारी करने का अनुरोध किया।
- प्रदेश में निकाय चुनाव प्रचार में तेजी, 23 जनवरी को होगा मतदान।

xkeh.k Hkkjr egkRlo

प्रधानमंत्री नरेन्द्र मोदी ने गांवों को विकास और अवसरों के जीवंत केन्द्रों में बदलकर ग्रामीण भारत को सशक्त बनाने के सरकार के दृष्टिकोण पर बल दिया है। श्री मोदी ने नई दिल्ली के भारत मंडपम में ग्रामीण भारत महोत्सव के उद्घाटन समारोह के दौरान कहा कि गांवों के लोगों को सशक्त बनाना उनकी सरकार की प्राथमिकता है।

प्रधानमंत्री ने कहा कि उनकी सरकार के इरादों, नीतियों और निर्णयों से ग्रामीण भारत में नई ऊर्जा आ रही है। उन्होंने कहा कि केन्द्रीय मंत्रिमंडल ने प्रधानमंत्री फसल बीमा योजना को 2025–26 तक एक और वर्ष के लिए जारी रखने को मंजूरी दे दी है।

xkeh.k xjhch nj

भारत में वित्त वर्ष 2011-12 में ग्रामीण गरीबी दर 25 दशमलव सात प्रतिशत थी, जो कि वित्त वर्ष 2023-24 में उल्लेखनीय रूप से घटकर चार दशमलव 8-6 प्रतिशत हो गई है। भारतीय स्टेट बैंक के उपभोग व्यय सर्वेक्षण पर शोध के अनुसार पिछले बारह वर्षों में शहरी गरीबी 13 दशमलव सात प्रतिशत से घटकर चार दशमलव शून्य नौ प्रतिशत हो गई है। वहीं समग्र स्तर पर भारत में गरीबी की दर अब चार प्रतिशत से चार दशमलव पांच प्रतिशत के बीच हो सकती है। ग्रामीण और शहरी मासिक प्रति व्यक्ति उपभोग व्यय के बीच का अंतर अब 69 दशमलव सात प्रतिशत तक कम हो गया है। यह सुधार प्रत्यक्ष लाभ हस्तांतरण, ग्रामीण बुनियादी ढांचे के विकास, किसानों की आय में वृद्धि और ग्रामीण आजीविका में उल्लेखनीय सुधार जैसी सरकारी पहलों के कारण है।

nh{kk r l ekjkg

राज्यपाल गुरमीत सिंह ने आज नैनीताल के हल्द्वानी स्थित उत्तराखण्ड मुक्त विश्वविद्यालय के नौवे दीक्षांत समारोह में 2 विद्यार्थियों को कुलाधिपति स्वर्ण पदक, 20 विद्यार्थियों को विश्वविद्यालय स्वर्ण पदक और 13 छात्रों को पीएचडी की उपाधि प्रदान की। साथ ही विश्वविद्यालय की ओर से शैक्षणिक सत्र 2023-24 में विभिन्न शाखाओं के 17 हजार 88 विद्यार्थियों को स्नातक व स्नात्कोत्तर की उपाधियाँ प्रदान की गईं। इस अवसर पर समारोह को संबोधित करते हुए राज्यपाल ने कहा कि उत्तराखंड मुक्त विश्वविद्यालय ने दूर-दराज के क्षेत्रों के युवाओं के लिए शिक्षा की पहुंच को आसान बनाया है।

ikfdix cBd

नैनीताल की जिलाधिकारी वंदना ने हल्द्वानी में नैनीताल मेट्रोपोल होटल में प्रस्तावित पार्किंग के डिजाइन और डीपीआर की प्रगति की समीक्षा की। इस दौरान उन्होंने कार्यदायी संस्था को निर्देश दिये कि पार्किंग निर्माण का कार्य इस प्रकार किया जाये, जिससे भविष्य में सड़क चौड़ीकरण कार्य भी सुगमतापूर्वक हो सके। बैठक में बताया गया कि प्रस्तावित पार्किंग की क्षमता 700 चौपहिया और 200 दुपहिया वाहनों की है। इसके अलावा पार्किंग में वेटिंग रूम, शौचालय, गार्ड रूम आदि की व्यवस्था भी की जाएगी। पार्किंग में प्रवेश और निकासी के लिए ऑटोमैटिक सिस्टम का प्रयोग किया जाएगा।

fxj rkj

हरिद्वार जिले की रानीपुर पुलिस और ड्रग्स विभाग की संयुक्त टीम ने एक मेडिकल स्टोर में छापेमारी कर संचालक दंपति को गिरफ्तार किया है। पुलिस ने मेडिकल स्टोर से भारी मात्रा में नशीली दवा और इंजेक्शन बरामद किए। पुलिस ने दोनों के खिलाफ मुकदमा दर्ज कर कार्रवाई शुरू कर दी है।

x.k!k "k!kh

कृषि मंत्री गणेश जोशी ने केंद्र से राज्य की विकास योजनाओं की धनराशि अवमुक्त करने का अनुरोध किया है। केंद्रीय कृषि मंत्री शिवराज सिंह चौहान की अध्यक्षता में आयोजित बैठक में वर्चुअली शामिल

हुए श्री जोशी ने झंगोरा/साँवा फसल को मंडुवे के न्यूनतम समर्थन मूल्य पर सार्वजनिक वितरण प्रणाली में शामिल करने का आग्रह किया। इसके अलावा उन्होंने प्रदेश में जंगली जानवरों से फसलों की सुरक्षा के लिए घेरबाड़ योजना के तहत 500 करोड़ की धनराशि स्वीकृत करने और पर्वतीय क्षेत्रों की स्थानीय फसलों के सत्यापित बीजों के उपयोग की अनुमति प्रदान करने का अनुरोध किया। उन्होंने केन्द्रपोषित बागवानी मिशन के मानकों में संशोधन और उत्तराखंड में मौनपालन आधारित उत्कृष्टता केंद्र की स्थापना के लिए प्रस्ताव स्वीकृत कराने का अनुरोध भी किया।

p#ko i:pkj

प्रदेश में निकाय चुनाव के लिए 23 जनवरी को मतदान होना है। वहीं, चुनाव प्रचार की तेजी के साथ विभिन्न राजनीतिक दलों के प्रत्याशी और निर्दलीय उम्मीदवार अपने-अपने पक्ष में जनता से वोट मांगे रहे हैं। चम्पावत जिले की चारों नगर निकायों में सभी राजनीतिक पार्टियां और निर्दलीय अपनी जीत का दावा कर रहे हैं। भारतीय जनता पार्टी के जिला अध्यक्ष निर्मल माहरा ने बताया कि पार्टी के सभी कार्यकर्ता जिले की चारों निकायों सीटों को जीतने का प्रयास करेंगे।

वहीं कांग्रेस के जिला अध्यक्ष पूरन कठायत ने भी जिले की चारों सीटों पर पार्टी प्रत्याशियों की जीत का दावा किया है।

उधर, निर्दलीय प्रत्याशी गंगा गिरी गोस्वामी का कहना है कि वे लोगों की विभिन्न समस्याओं और विकास कार्यों को लेकर कार्य करेंगे।

f#dk; p#ko i:f!k{k.k

चमोली जिले में निकाय चुनाव को निष्पक्ष और शांतिपूर्ण ढंग से संपन्न कराने के लिए आज 304 मतदान अधिकारियों को पहला प्रशिक्षण दिया गया। पी.जी कॉलेज में आयोजित प्रशिक्षण में मास्टर ट्रेनरों ने मतदान का व्यवहारिक प्रशिक्षण के साथ विभिन्न प्रकार के मतपत्रों को भरने और मतपेटी को सील करने की जानकारी दी। इस दौरान जिला निर्वाचन अधिकारी संदीप तिवारी ने सभी अधिकारियों को मतदान की गोपनीयता का विशेष ध्यान रखते हुए समय से सभी काम पूरा करने की बात कही।

Hkk" ik e: \$kkfe%

मुख्यमंत्री पुष्कर सिंह धामी की मौजूदगी में आज देहरादून स्थित प्रदेश भाजपा कार्यालय में पूर्व कांग्रेस नेता मथुरा दत्त जोशी, जगत सिंह खाती और बिट्टू कर्नाटक भाजपा में शामिल हुए। इस अवसर पर मुख्यमंत्री ने कहा कि अगर इतनी मेहनत करने के बाद भी इन नेताओं ने कांग्रेस पार्टी छोड़ी है, तो यह कांग्रेस के लिए गंभीर सवालिया निशान खड़ा करता है।

ek#o o&; "ho l:'k(k

मानव-वन्यजीव संघर्ष के लिए गठित क्विक रिस्पांस टीम के नए सदस्यों के लिए नई टिहरी में वन विभाग की ओर से प्रशिक्षण और अभिमुखीकरण कार्यशाला आयोजित की गई। कार्यशाला में मानव-वन्य जीव संघर्ष के दौरान हुई घटनाओं को न्यून करने और घटना के बाद रेस्क्यू को लेकर अहम जानकारी दी गई। वन क्षेत्राधिकारी टिहरी रेंज आशीष डिमरी ने सदस्यों को हथियारों के प्रयोग, सर्विसिंग और मरम्मत की जानकारी दी। मुख्य प्रशिक्षक लक्ष्मण सिंह सजवाण ने गुलदार की गतिविधियां, गुलदार के हमले से बचाव, घटना होने पर समुदाय की सुरक्षा, पिंजरा लगाने, नाइट विजन कैमरा, ट्रैप कैमरा और ट्रैक्यूलाइज के बारे में जानकारी दी।

d&)h; f*k{kk e+h

केन्द्रीय शिक्षा मंत्री धर्मेन्द्र प्रधान ने कहा है कि सरकार शैक्षणिक अवसंरचना को और बेहतर बनाने के लिए अधिक धनराशि उपलब्ध कराएगी। आज दिल्ली विश्वविद्यालय में समर्पण समारोह का उद्घाटन करते हुए उन्होंने यह बात कही। कार्यक्रम के दौरान श्री प्रधान ने सशक्त बेटी और ई-दृष्टि परियोजनाओं का शुभारम्भ किया।